



**FIL-QORTI TAL-MAGISTRATI (MALTA)
MAGISTRAT DR MARSE-ANN FARRUGIA LL.D.**

Seduta ta' nhar il-Gimgha, 15 ta' Dicembru, 2023

Rikors Numru: 93/12 MLF

Pentasia Malta Limited

vs

**PIVGAME Limited, gia maghrufa
bhala Pokerinvence Limited**

Il-Qorti,

1. Rat l-avviz tas-socjeta' attrici li talbet li s-socjeta' konvenuta tigi kkundannata thallasha is-somma ta' erbat elef, mija u disgha u tmenin Euro (€4,189), rapprezentanti l-valur tal-fattura bin-numru 1009-570 datata 22 ta' Settembru, 2010 fir-rigward ta' servizzi ta' reklutagg lilhom rezi ai termini tal-ftehim accettat u ffirmit minnhom, u dan kif ser jigi ahjar ippruvat waqt it-trattazzjoni tal-kawza, liema somma, is-socjeta' konvenuta naqset li thallas, minkejja l-interpellazzjonijiet tas-socjeta' Pentasia Malta Limited.
2. Bl-ispejjes, inkluz dawk tal-ittra ufficjali, ai termini tal-Artikolu 166A bin-numru 275/2012, kif ukoll dawk tal-mandat ta' sekwestru bin-numru 375/2012, kif ukoll mill-imghaxijiet mid-data tal-istess fattura sad-data tal-pagament effettiv.
3. Rat ir-risposta tas-socjeta' konvenuta PIVGAME Limited fejn eccepiet illi: -

- (i) Illi preliminarjament, l-eccipjenti mhix il-legittimu kontradittur tal-kawza odjerna stante li l-kuntratt li fuqu hija bbazata t-talba gie ffirmat ma' terzi;
 - (ii) Illi, minghajr pregudizzju ghal-ewwel eccezzjoni u fil-mertu, it-talba attrici hija infondata fil-fatt u fid-dritt stante li r-rikorrenti m'onoratx l-obbligi kontrattwali taghha u konsegwentement l-ebda ammont m'huwa dovut.
4. Semghet ix-xhieda, u rat l-atti kollha tal-kaz u d-dokumenti ipprezentati.
5. Semghet it-trattazzjoni tal-avukat difensur tas-socjeta attrici, u rat li la s-socjeta konvenuta u lanqas l-avukat difensur taghha ma deheru ghas-seduta li fiha kienet intiza li issir it-trattazzjoni orali.

II-Fatti

6. Il-fatti saljenti li taw lok ghal dawn il-proceduri kienu s-segwenti:
- (i) Is-socjeta' attrici hija licenzjata sabiex tagixxi bhala agenzija tal-impjeg ai termini tal-Att Dwar is-Servizzi u l-Impjeg, Kapitolu 343 tal-Ligijiet ta' Malta u tispezjalizza fir-reklutagg ta' persuni fis-settur tal-*online gaming*.¹
 - (ii) Is-socjeta' PIVGAME Limited, li fiz-zmien in kwistjoni kienet maghrufa bhala Pokerinvence Limited ghandha diversi licenzji ghal-loghob minn distanza mahruqa mill-Awtorita' dwar il-Lotteriji u l-Loghob ai termini tar-Regolamenti Dwar Loghob minn Distanza (L.S. 438.04).²
 - (iii) Fis-sena 2009, is-socjeta' konvenuta xtaqet li s-socjeta' attrici tipprestalhom servizzi ta' reklutagg, u kienet dahlet fi ftehim bil-miktub intitolat "*Contratto di*

¹ Ara xhieda a fol. 40 tal-process.

² Ara xhieda a fol. 40 tal-process.

Ricerca Personale” datat 6 ta’ Mejju, 2009. Ghas-socjeta konvenuta iffirma Cesare Florio li dak iz-zmien kien direttur tal-istess socjeta konvenuta.³

- (iv) Sussegwentement is-socjeta’ konvenuta kienet talbet lis-socjeta’ attrici issibilha kandidati prospettivi ghal erba’ postijiet vaganti fil-Customer Support. Jidher li s-socjeta attrici fehmet li s-socjeta konvenuta kienet ingaggat erba’ mill-kandidati prospettivi li kienet baghtitlha s-socjeta attrici, fosthom certu Douglas Da Silva Pace.
- (v) Ghalhekk, ai termini tal-kuntratt is-socjeta attrici harget fattura fl-ammont ta’ €4,189.90 lis-socjeta konvenuta ghas-servizzi taghha sabiex Douglas Da Silva Pace gie ingaggat mis-socjeta konvenuta bhala Customer Support Representative.
- (vi) Fix-xhieda tieghu, Cesare Florio, li dak iz-zmien kien direttur tas-socjeta konvenuta, cahad li Douglas Da Silva Pace qatt kellu xi kariga jew gie impjegat mis-socjeta konvenuta.⁴
- (vii) Joseph Saliba, in rappresentanza tal-ETC, ikkonferma li Douglas Da Silva Pace qatt ma rrizulta li kien impjegat mas-socjeta’ konvenuta,⁵ pero mill-employment history jirrizulta li Douglas Da Silva Pace kien impjegat mis-socjeta Reptilia Limited bejn it-22 ta’ Settembru 2010 u l-14 ta’ Dicembru 2010.⁶
- (viii) Douglas Da Silva Pace xehed li hu kien gie mpjegat mas-socjeta’ Reptilia Limited, mhux mas-socjeta konvenuta, izda mbaghad l-impjieg tieghu kien gie tterminat.⁷
- (ix) Mir-registru tal-kumpaniji jirrizulta li fiz-zmien rilevanti, Cesare Florio kien direttur kemm tas-socjeta konvenuta kif ukoll tas-socjeta Reptilia Limited.⁸

³ Ara xhieda a fol.39 tal-process.

⁴ Ara xhieda a fol.20 tal-process (Dokument LC1).

⁵ Ara xhieda a fol.30 tal-process.

⁶ Ara fol. 33 tal-process.

⁷ Ara fol.82-84 tal-process.

⁸ Ara fol. 73 u 74 tal-process.

Kunsiderazzjonijiet ta' din il-Qorti

7. Kif diga inghad, l-ewwel eccezzjoni preliminari tas-socjeta konvenuta li hija mhix il-legittimu kontradittur f'dawn il-proceduri, giet michuda bis-sentenza ta' din il-Qorti tat-12 ta' Lulju 2017. Ghaldaqstant, f'din is-sentenza, din il-Qorti trid tikkunsidra u tiddeciedi dwar il-meritu tat-talba tas-socjeta attrici.
8. Fir-rigward tal-mertu, is-socjeta konvenuta eccepjet biss illi t-talba attrici hija infondata fil-fatt u fid-dritt stante li s-socjeta attrici m'onoratx l-obbligi kontrattwali taghha u konsegwentement l-ebda ammont m'huwa dovut. Is-socjeta konvenuta ma ressqet l-ebda prova sabiex issostni din l-eccezzjoni taghha.
9. Mill-provi jirrizulta li fis-6 ta' Mejju, 2009, gie ffirmat kuntratt bejn is-socjeta' attrici u dik konvenuta, sabiex is-socjeta' attrici tkun tista' trendi servizzi biex tingagga impjegati ghas-socjeta' konvenuta.⁹
10. Kien a bazi ta' dan il-ftehim, li s-socjeta' attrici kienet sabet erba' persuni u indikathom bhala kandidati sabiex jigu impjegati mis-socjeta' konvenuta, fosthom lil Douglas Da Silva Pace. Pero, is-socjeta konvenuta ma impjegatx lil din il-persuna, u minflok din il-persuna giet impjegata mis-socjeta Reptilia Limited. Fiz-zmien rilevanti Cesare Florio kien direttur kemm tas-socjeta konvenuta kif ukoll tas-socjeta Reptilia Limited.
11. Fl-affidavit tieghu Christopher Vella, direttur tas-socjeta attrici, qal hekk: *“Illi r-relazzjonijiet li jien kelli ma' PIV Game Limited kif ukoll kwalunkwe korrispondenza li jien kelli mas-socjeta PIVGAME Limited dejjem kienet ma' l-imsemmi Cesare Florio li kien direttur tal-imsemmi socjeta intimata. Irrid nghid ukoll li kull darba li Cesare Florio avvicina lis-socjeta Pentasia Malta dejjem kien jitkellem ghar-rigward ta' PIV Game Limited u di fatti l-vacancies li kien ghadha lis-socjeta msemmija dejjem kien jghid li kienu fir-rigward ta' PIV Game Limited.”*¹⁰ Din ix-xhieda ma giet bl-ebda mod kontradetta.

⁹ Ara fol.44 *et seq.* tal-process.

¹⁰ Ara fol. 41 tal-process.

12. Il-Qorti taghmel referenza ghas-sentenza fl-ismijiet **Pentasia Malta Limited vs PIVGAME Limited**, deciza fl-10 ta' Dicembru 2020 minn din il-Qorti diversament preseduta,¹¹ fejn il-fatti specje tal-kaz huma prattikament identici ghal dak odjern, pero jikkoncernaw l-ingagg o meno ta' persuna ohra mill-erba' kandidati li s-socjeta attrici ipproponiet lis-socjeta konvenuta. F'dawk il-proceduri, is-socjeta konvenuta tat eccezzjoni fil-meritu identika ghal dik li tat fil-proceduri odjerni. F'din is-sentenza gie ritenut hekk:

“Fil-fehma tal-Qorti minn dak li jirrizulta mill-provi prodotti, is-socjeta konvenuta ma esegwiex il-kuntratt bejnha u s-socjeta attrici in buona fede. Is-socjeta konvenuta marret ghal kollox kontra l-principji guridici enuncjati fl-Artikoli 992 u 993 tal-Kap.16 tal-Ligijiet ta' Malta - Artikolu 992 - Il-kuntratti maghmula skond il-liqi ghandhom sahha ta' liqi ghal dawk li jkunu ghamluhom. Dawn il-kuntratti ma jistghux jigu mhassra hlief bil-kunsens ta' xulxin tal-partijiet, jew ghal ragunijiet maghrufin mill-liqi. Artikolu 993 - Il-kuntratti ghandhom jigu esegwiti bil-bona fidi, u jobbligaw mhux biss ghal dak li jinghad fihom, izda wkoll ghall-konsegwenzi kollha li ggib maghha l-obbligazzjoni skond ix-xorta taghha, bl-ekwita, bl-użu jew bil-liqi - meta wara li nqdiet bis-servizzi tas-socjeta attrici ghar-reklutaqq ta' kandidati ghall-posizzjoni ta' impjegat/impjegati, ir-rapprezentanti taghha unilateralment u minghajr ma infurmaw lis-socjeta attrici impjegaw lil dawn il-kandidati - senjatament lil Paola Claudia Sariola ghall-fini tal-proceduri odjerni - ma' socjeta ohra minnhom stess, jew ahjar minn uhud minnhom, rapprezentata. Fic-cirkostanzi s-socjeta konvenuta ma tistax u ma huwiex gust li tipprova tevita r-responsabilitajiet taghha verso s-socjeta attrici, ossia li thallas dak minnha konkordat ai termini tal-ftehim datat 6 ta' Mejju 2009, billi tikkontendi li l-persuna ghal min tirreferi l-fattura mertu ta' dawn il-proceduri ma gietx impjegata maghha. Ghaldaqstant, is-socjeta konvenuta hija tenuta thallas lis-socjeta attrici s-somma ta' €4,189 kif rizultanti mill-fattura bin-numru 1009-568 datata 22 ta' Settembru 2012.”

13. Fl-opinjoni ta' din il-Qorti, r-ragunament u l-konkluzjonijiet f'din is-sentenza japplikaw *mutatis mutandis* ghal fatti tal-kawza odjerna, stante li l-fatti huma prattikament identici. Ghaldaqstant, is-socjeta konvenuta hija obbligata li thallas lis-socjeta attrici l-ammont ta'

¹¹ Per Magistrat Gabriella Vella, Rikors numru 90/2012.

€4,189.00 rapprezentanti l-valur tal-fattura bin-numru 1009-570 datata 22 ta' Settembru 2010.

14. Fir-rikors promotur, is-socjeta attrici talbet il-hlas tal-imghax mid-data ta' din il-fattura sad-data tal-pagament effettiv. Pero, ai termini tal-Artikolu 5.2 tal-ftehim bejn il-partijiet tas-6 ta' Mejju 2009, l-imghaxijiet huma dovuti f'kaz ta' nuqqas ta' hlas wara li jiddekorru tletin (30) gurnata mid-data tal-fattura.¹²

Konkluzjoni

15. Ghal dawn ir-ragunijiet, il-Qorti qieghda taqta' u tiddeciedi billi:
1. tichad it-tieni eccezzjoni tas-socjeta' konvenuta.
 2. tilqa' limitatament it-talba tas-socjeta attrici u tikkundanna lis-socjeta konvenuta thallas lis-socjeta attrici is-somma ta' erbat elef, mija u disgha u tmenin Euro (€4,189), bl-imghax mit-22 ta' Ottubru 2010 sad-data tal-pagament effettiv.
16. L-ispejjez kollha in konnessjoni ma' dawn il-proceduri, inkluzi dawk tal-ittra ufficjali numru 275/2012 mahruqa ai termini tal-Artikolu 166A tal-Kapitolu 12 tal-Ligijiet ta' Malta, u tal-mandat ta' sekwestru numru 375/2012, ghandhom jigu subiti mis-socjeta konvenuta.

Magistrat

Doreen Pickard

Deputat Registratur

¹² Ara xhieda ta' Christopher Vella a fol. 42 tal-process.